
Shri Hanumat Panchashat

श्रीहनुमत्पञ्चाशत्

Document Information



Text title : Hanumat Panchashat

File name : hanUmatpanchAshat.itx

Category : hanumaana, panchAshata

Location : doc_hanumaana

Latest update : September 3, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 3, 2023

sanskritdocuments.org

ಶ್ರೀಹನೂಮತ್ಪಂಚಾಶತ್



(ಸ್ರಗ್ಧರಾ ಛಂದ)

ಶ್ರೀಮಾನ್ ಧೀಮಾನ್ ಹನೂಮಾನಸಮಸಮಧಿಕಃ ಕೀರ್ತಿಮಾನ್ ಭಕ್ತಿಮಾನ್ ಶ್ರೀ-
ರಾಮೇ ಶ್ರೀರಾಮ ರಾಮೇತ್ಯನವರತರತೋ ನಾಮಸಂಕೀರ್ತನೇ ಯಃ .
ಸೀಮಾತೀತೋಽಭಿರಾಮೋ ವಿಲಸತಿ ಮಹಿಮಾ ಯಸ್ಯ ರೋಮಾಂಚಕಾರೀ
ಕ್ಷೇಮಸ್ತೋಮಂ ಸ ಕಾಮಂ ಗಮಯತು ನಮತಃ ಶ್ರೀ ಸಮೀರಾತ್ಮಜೋ ನಃ .. 1..
ಓಮಿತ್ಯುಕ್ತ್ವಾ ನಮೋಽತಸ್ತದನು ಭಗವತೇಽಪ್ಯಾಂಜನೇಯಾಯ ಚಾಥ
ಶಬ್ದಂ ಚಾಂತೇ ಚತುರ್ಥ್ಯಾಂ “ಸ ಮಹದಿತಿ ಬಲಂ ಯಸ್ಯ” ಜಾತಂ ಸಮಸ್ಯ .
ಇತ್ಥಂ ಸೃಷ್ಟಂ ತಮಷ್ಟಾದಶಪರಿಗಣಿತೈರಕ್ಷರೈರಕ್ಷಹಂತುಃ
ಮಂತ್ರಂ ಸರ್ವೇಷ್ಟಸಿದ್ಧೈ ಹುತವಹದಯಿತಾಚೂಡಮಾಮ್ರೇಡಯಾಮಃ .. 2..
ವೀರೋ ಯಃ ಕೇಸರೀತಿ ತ್ರಿಭುವನವಿದಿತಸ್ತಸ್ಯ ರಾಜ್ಞೋಽಜ್ಞಾನಾಯಾಂ
ಪತ್ನ್ಯಾಂ ಶ್ರೀರಾಮಹೇತೋಽಸ್ಸಮಜನಿ ತನಯೋ ಮಾರುತಸ್ಯಾರಸೋ ಯಃ .
ಸ್ವಾದೀಯಸ್ಸದ್ಯದೀಯೈಃ ಪ್ರಭುಚರಿತಮಹೋ ಭಾತಿ ಕೃತ್ಯೈರ್ವಿಚಿತ್ಯೈಃ
ಸದ್ಯೋ ನುದ್ಯಾದವದ್ಯಂ ಕಲಿಬಲಕಲಿತಂ ಕೇಸರಿಕ್ಷೇತ್ರಜೋ ನಃ .. 3..
ಅತ್ರಸ್ತೋ ಜಾತಮಾತ್ರಃ ಫಲಮಿತಿ ಕಲಯನ್ ಮಿತ್ರಮಾಹರ್ತುಕಾಮಃ
ಪುತ್ರೋ ವಾಯೋಃ ಪುರಾಽಯಂ ವಿಯತಿ ಕೃತರಯಃ ಪುಪ್ಲವೇ ಯಃ ಪ್ಲವಂಗಃ .
ಸ ತ್ರಾಯಾತ್ ವೃತ್ರಜೇತ್ರಾ ತದನುಕೃತಹನುವರ್ಜಪಾತೇನ ಡಿಂಭಃ
ಪಿತ್ರಾ ಸಂಸ್ತಭ್ಯ ಲೋಕಾನ್ ವರಮಮರಗಣಾಲ್ಲಂಭಿತೋ ಜ್ಯಂಭಿತೇನ .. 4..
ಏಕಸ್ಸನ್ನದ್ವಿತೀಯಃ ಶ್ರುತಿಷು ತಿಸೃಷು ಯಃ ಪಂಡಿತಶ್ಚಾತುರಾಸ್ಯ-
ಪ್ರೀತ್ಯಾ ಪಂಚತ್ವಹೀನಸ್ಸ ಪವನತನಯಃ ಷಡ್ಗುಣಸ್ವಪ್ನಸಪ್ತೇಃ .
ಶಿಷ್ಯೋಽಷ್ಟಾಂಗೀ ನವವ್ಯಾಕರಣಚಣಮತೀ ರಾಮಭಕ್ತಃ ಪರಂ ನಃ
ದಿಶ್ಯಾದಾಯುಸ್ಸುದೀರ್ಘಂ ದಶಲಪನರಿಪುರ್ಭಾಗ್ಯಮಾರೋಗ್ಯಭೋಗ್ಯಂ .. 5..
ಸುಗ್ರೀವೇಣಾಲೋಕ್ಯಾಗ್ರಜಭಯಚಕಿತೇನಾತ್ಮನಾ ಪಂಚಮೇನ
ತೂಣೀಬಾಣಾಸನೇದ್ಧೌ ವಿಪಿನಮುಪಗತೌ ರಾಮರಾಮಾನುಜೌ ತೌ .
ಶಂಕಾತಂಕಾಕುಲೇನ ಪ್ರಣಿಧಿರಿವ ತಯೋರಂತಿಕಂ ಪ್ರೇಷಿತೋ ಯಃ
ಶಂಕಾತಂಕಾಪನೋದಂ ಕಲಯತು ಕುಶಲೋ ಭಿಕ್ಷುವೇಷೋ ಹನೂಮಾನ್ .. 6..
ಗತ್ವಾ ಸೌಮಿತ್ರಿರಾಮಾವಥ ವಿಪಿನಪಥಂ ತೌ ಕಥಂ ವಾ ಕಿಮರ್ಥಂ

ಆಯಾತಾವಿತ್ಯನೇಕೇರಯಮಮರಗಿರಾ ಮಧ್ಯಮೇನ ಸ್ವರೇಣ .
 ಸಮ್ಯಕ್ ಶಬ್ದಪ್ರಯೋಗೋಚ್ಚರಣವಿಧಿಯುತೇನಾದ್ರುತಂ ಚಾವಿಲಂಬಂ
 ಪ್ರಶ್ನೈಃ ಪೃಷ್ಟೈಃ ಪ್ರತುಷ್ಟಂ ರಘುಪತಿಮತನೋದ್ವಾಗ್ಮಿತಾಂ ಯಸ್ಸ ದತ್ತಾಂ .. 7..
 ಕಂಜಾಕ್ಷೌ ರಂಜಯಂತೌ ವನಭುವಮಭಿತೋ ಮಂಜುತಾಂ ವ್ಯಂಜಯಂತೌ
 ಸಂಜಾನನ್ ದೇವತಲ್ಯೌ ರಘುಕುಲತಿಲಕೌ ಪ್ರಾಂಜಲಿಃ ಪ್ರಾಂಜಲೋಕ್ತಿಃ .
 ಯುಂಜಾನಸ್ತೇನ ಮೈತ್ರೀ ವ್ಯಧಿತ ರವಿಸುತೇನಾಂಜನಾ ಸಂಜಯಾಯ
 ಯುಂಜನ್ ಸಂಜಾಯತಾಂ ನಸ್ಸಹೃದಯಸುಹೃದೋ ರಂಜನಾಯಾಂಜನೇಯಃ ..
 8..
 ವಾಲೀ ಕಾಲಸ್ಯ ಯಾತೋ ವಶಮಿತಿ ಮಹತೋ ನೈವ ಶೋಕಸ್ಯ ಕಾಲಃ
 ಪುತ್ರೋ ರಾಜ್ಯೇಽಭಿಷೇಚ್ಯಸ್ತವ ರುಟಿತಿ ತತೋ ಮಾ ಚಿರಂ ರಾಜ್ಞಿ ರೋದೀಃ .
 ತಾರಾಮೇವಂ ವಚೋಭಿವ್ಯೃದುಮಧುರಪದೈಸ್ಸಾಂತ್ವಯಾಮಾಸ ಯೋಽಸೌ
 ಕರ್ತವ್ಯಂ ದುಃಖಮಧ್ಯೇ ಕಪಿರಿಹ ಕೃಪಯಾ ತಾರಯೇತ್ ಕಾರಯನ್ನಃ .. 9..
 ವರ್ಷಾಂತೇ ವಾನರಾಣಾಂ ದಿಶಿ ದಿಶಿ ಪೃತನಾಂ ಮೈಥಿಲೀಮಾರ್ಗಣಾರ್ಥಂ
 ಮರ್ಷೀ ಸ್ಯಾಃ ಪ್ರೇಷಯೇಯೇತ್ಯಥ ಸಮಯಮಿಮಂ ರಾಮಚಂದ್ರೇಣ ಕೃತ್ವಾ .
 ಹರ್ಷೀ ವಿಸ್ಮೃತ್ಯ ಭೋಗೇ ಲಗತಿ ರವಿಜ ಇತ್ಯಸ್ಯ ಬುದ್ಧಿಂ ಸ್ವಲಂತೀಂ
 ಕರ್ಷನ್ ಸಾಚಿವ್ಯಕಾರೀ ಕಲಯತು ಹನುಮಾನ್ ನಸ್ಸ ಮೋಹವ್ಯಪೋಹಂ .. 10..
 ವಿಶ್ವೇಷಾಂ ಶೇವಧಿಸ್ಸನ್ ದಶವದನವಧಂ ಕರ್ತುಮತ್ರಾವತೀರ್ಣಃ
 ವಿಶ್ವಾಸಂ ವಾಯುಪುತ್ರೇ ನಯವಿನಯವತಿ ಪ್ರಾಪ್ಯ ರಾಮೋಽಜ್ಞುಲೀಯಂ .
 ವಿಶ್ವಾಸಾಯ ಪ್ರಿಯಾಯಾಃ ರವಿಸುತವಚನಾ ಸೋಽರ್ಪಯಾಮಾಸ ಯಸ್ಮಿನ್
 ನಿಶ್ವಾಸೇ ನಿರ್ಗಮಿಷ್ಯತ್ಯಪಿ ಭವತು ಸ ನಃ ಕಶ್ಚನಾಶ್ವಾಸಹೇತುಃ .. 11..
 ಸೀತಾನ್ವೇಷಾಯ ವಿಷ್ವಾನ್ ಬಿಲಮಥ ತಿಮಿರೇಣಾವೃತಂ ವಿಂಧ್ಯಶೈಲೇ
 ಭೀತಾನ್ನಿಷ್ಠಾಂತ್ಯಶಕ್ತಾನ್ ಸದಯಮನುಚರಾಂಸ್ತಾರಯಿಷ್ಯನ್ ಗುಹಾಯಾಃ .
 ಸೂನುರ್ವಾಯೋರ್ವಚೋಭಿರ್ಮಯದುಹಿತೃಸಖೀಂ ಸೂನೃತ್ಯೈರ್ಯೋಽನ್ವನೈಷೀತ್
 ಜಾತೇಭ್ಯಸ್ಸಂಕಟೇಭ್ಯೋ ಭವತು ಸ ಭಗವಾನ್ ಯಾಚಿತೋ ಮೋಚನಾಯ .. 12..
 ಸುಗ್ರೀವಾಜ್ಞಾ ವಿರೋಧಂ ಕಲಯತಿಯುವರಾಜ್ಯಂಗದೇ ವಾಲಿಪುತ್ರೇ
 ತೇನಾನೀಕೇ ಕವೀನಾಂ ಸಪದಿ ವಿಚಲಿತೇ ಯಸ್ಸ್ವಯಂ ವಾಯುಪುತ್ರಃ .
 ಸಾಮ್ನಾ ಭೇದೇನ ರಾಮಾನುಜವಿಶಿಖಭಿಯಾ ಭೇದಯಿತ್ವಾಥ ಧಮ್ಯೇಫ
 ಕರ್ತವ್ಯೇಽಚೂಚುದತ್ತನ್ ದಿಶತು ಸ ಹನುಮಾನ್ ನೈಪುಣಂ ರಾಜತಂತ್ರೇ .. 13..
 ತುಂಗಂ ಮಾಹೇಂದ್ರಶೃಂಗಂ ಘನವನಶಿಶಿರಂ ಧಾತುಭಿರ್ನೈಕರಂಗಂ
 ತ್ವಂಗತ್ಪಾದಾಭಿಘಾತೈಃ ಶ್ವಸಿತಮಿವ ದಧನ್ನಿಷ್ಪತಧ್ವಿಭುರ್ಜಂಗೈಃ .
 ಭಂಗಾದ್ ಗ್ರಾವಾಂ ಕ್ಷರದ್ವಿರ್ವಮದಿವ ರುಧಿರಂ ಧಾತುರಾಗ್ಯರ್ವಿಧಾಯ
 ಪಿಂಗಾಕ್ಷೋ ಜ್ಯಂಭಮಾಣೋ ಜಲನಿಧಿತರಣೇ ತಾರಣಂ ನಸ್ತನೋತು .. 14..

ಧ್ಯಾತ್ವಾ ಶ್ರೀರಾಮಪಾದೌ ಕ್ಷಣಮಚಲವದಾಸ್ಥಾಯ ಮಾಹೇಂದ್ರಮೌಲೌ
 ಬದ್ಧಾ ರಾಮಾಂಗುಲೀಯಂ ದೃಢಮಥ ವಸನೇ ಪ್ರಸ್ಥಿತೋ ವಾಯುಸೂನುಃ .
 ಪಾರಾವಾರಸ್ಯ ಪಾರಂ ಪರಮುರುತರಸಾ ಯಾತುಕಾಮಸ್ತಕಾಮಂ
 ಪಾರಾವಾರಸ್ಯ ಪಾರಂ ಗಮಯತು ನಮತೋ ಘೋರಸಂಸಾರನಾಮ್ನಃ .. 15..
 ಆದ್ರೇಸ್ತದ್ರೂಪಧಾರೀ ಗಗನಮುಪಗತೋಽಹ್ನಾಯ ತೀರ್ತ್ವಾ ಸಮುದ್ರಂ
 ಕ್ಷುದ್ರಾಕಾರಃ ಪ್ರವಿಷ್ಟೋ ದಶಮುಖನಗರೀಂ ರೌದ್ರರಕ್ಷಃಪ್ರತಿಷ್ಠಂ .
 ನಿದ್ರಾಹೀನಾಂ ನಿರನ್ನಾಂ ಪತಿವಿರಹಕೃಶಾಂ ರಾಮಭದ್ರಸ್ಯ ಪತ್ನೀಂ
 ಮುದ್ರಾದಾನಪ್ರತೀತಾಮತನುತ ಹನುಮಾನ್ ಯಸ್ಯ ಭದ್ರಾಣಿ ದಿಶ್ಯಾತ್ .. 16..
 ಗತ್ಯೋತ್ಪತ್ಯಾತಿವರ್ತ್ಯ ಸ್ವಪಿತರಮಪಿ ಚರದ್ ವ್ಯೋಮ್ನಿ ವಾಯೋರಪತ್ಯಂ
 ಪ್ರೀತ್ಯಾ ದೃಷ್ಟಂ ಪ್ಲವಂಗೈರ್ಜಲನಿಧಿತರಣೇ ಚಾರಣೈಶ್ಚ ಪ್ರಣತ್ಯಾ .
 ಭೀತ್ಯಾ ದೈತ್ಯೈರ್ವಿನೀತ್ಯಾ ಸುರವರನಿವಹೈರ್ಯೋಗಿಭಿಶ್ಚ ಪ್ರಸತ್ಯಾ
 ಸ್ತುತ್ಯಾ ತನ್ನಃ ಪ್ರಸನ್ನಂ ಕುಭಿಷಗವಿಷಯಂ ಶಾತಯೇದ್ವಾತರೋಗಂ .. 17..
 ತಾತಸ್ಯಾಧಾಧಮರ್ಣಂ ಗಿರಿವರಮುರಸಾಽಽಹತ್ಯ ಮೈನಾಕಮಬ್ಧೌ
 ಛಾಯಾಗ್ರಾಹೇಣ ವಿಘ್ನಂ ಪಥಿ ಸ ವಿದಧತೀಂ ಸಿಂಹಿಕಾಂ ಸೂದಯಿತ್ವಾ .
 ನಾಗಾನಾಂ ಪ್ರೀಣಯಿತ್ವಾ ಸವಿನತಿ ಸುರಸಾಂ ಮಾತರಂ ವಾತಜಾತಃ
 ಪಾರಂ ವಾತೋಽನ್ತರಾಯಾನ್ ಪಥಿ ಸ ನಿಪತಿತಾನಂತರಾ ಹಂತು ನಂತುಃ .. 18..
 ಪುತ್ರೋ ವಾಯೋರಮಿತ್ರೋ ಮಮ ತನಯಮಯಂ ಪೀಡಯಾಮಾಸ ರಾಹುಂ
 ತತ್ರಾಕಾಶೇ ಜಿಘೃಕ್ಷುಃ ಫಲಮಿತಿ ತರಣಿಂ ಜಾತಮಾತ್ರಃ ಪ್ಲವಂಗಃ .
 ಸತ್ರಾಸೋ ಯೇನ ಪುತ್ರೋ ಮಮ ಕೃತ ಇತಿ ತಾಂ ಸಿಂಹಿಕಾಂ ಸ್ವಂ ಜಿಘಾಂಸುಂ
 ಚಿತ್ರೇಣೈವ ಕ್ರಮೇಣಾಕ್ಷಪಯತ ಸ ತಥಾಽಸ್ಮದ್ವಿಪಕ್ಷಂ ಕ್ಷಿಣೋತು .. 19..
 ಲಂಕಾಸಂರಕ್ಷಿಣೀ ಸಾ ರಜನಿಚರಪತೇಃ ರಾಜಧಾನ್ಯೇವ ಮೂರ್ತಾ-
 ಮೂರ್ಚ್ಚಾರಿಪ್ರಹಾರಂ ಕಮಪಿ ವಿತರತಾ ನಿರ್ಜಿತಾ ಯೇನ ಸದ್ಯಃ .
 ಲಂಕಾಮಾಸನ್ನನಾಶಾಂ ಫಲಿತಮಭಿಹಿತಂ ಬ್ರಹ್ಮಣಾ ಪ್ರಾಹ ಯಸ್ಮೈ
 ಭಂಜಾತ್ ಪ್ರಾಭಂಜನಿರ್ನಃ ಸಕಲಮವಿಕಲಂ ವಿದ್ವಿಷಾಂ ದುರ್ಗವರ್ಗಂ .. 20..
 ರಾಮಾಂ ರಾಮಸ್ಯ ಚಿನ್ವನ್ನಿಶಿಚರನಗರೇಸದ್ಮನಸ್ಸದ್ಮ ಗತ್ವಾ
 ವಾಮಾಸ್ತಾ ರಾವಣೇನ ಪ್ರಸಭಮಪಹೃತಾಃ ಸ್ಥಾಪಿತಶ್ಚಾವರೋಧೇ .
 ಶ್ಯಾಮಾಯಾಮೇ ತೃತೀಯೇ ವಿಗಲಿತವಸನಾಃ ಕಾಮಿನೀರಪ್ಯವೇಕ್ಷ್ಯ
 ಕಾಮಂ ಕಾಮಸ್ಯ ನಾಯಾದ್ವಶಮನಿಲಸುತೋ ನಸ್ಯ ಪಾಯಾದಪಾಯಾತ್ .. 21..
 ಯುದ್ಧೇ ಕ್ರುದ್ಧೇನ ಚಿತ್ವಾ ಬಲಜಿತಮಥ ತಂ ರಾವಣೇನಾಪಹೃತ್ಯ
 ಬದ್ಧಾನೀತಾವರುದ್ಧಾಸ್ಸುರಪುರವನಿತಾ ವೀಕ್ಷ್ಯ ಶುದ್ಧಾಂತರಂಗೇ .
 ಅದ್ಧಾ ಶುದ್ಧಾಂತರಂಗಃ ಕ ಇಹ ಸ ಭವಿತಾನ್ಯತ್ರ ಗಾಂಗೀಯಭೀಷ್ಮಾತ್
 ಬುದ್ಧಿಶ್ರೇಷ್ಠಾಂಜನೇಯಾದುತ ಕಥಿತ ಇತಿ ತ್ರಾಯತಾಂ ವಾಯುಪುತ್ರಃ .. 22..

ಹೀನಾ ರಾಮೇಣ ಸೀತಾಮುಪವಸನಕೃಶಾಂ ಶಿಂಶಪಾವೃಕ್ಷಮೂಲೇ
ದೀನಾಂ ವೀಕ್ಷ್ಯೈಕವೇಣೀಂ ಮಲಿನಪಟಧರಾಂ ತರ್ಜಿತಾಂ ರಾಕ್ಷಸೀಭಿಃ .
ಲೀನಃ ಪರ್ಣೇಷು ರಾಮಂ ಪ್ರಭುಮಥ ಮನಸಾ ತಂ ಪ್ರಶಂಸನ್ ಜಗಾಮ
ಯೋ ನಃ ಶ್ರೀತತ್ತ್ವವೇತ್ತಾ ಪ್ರದಿಶತು ಪರಮಂ ತಸ್ಯ ತತ್ತ್ವಸ್ಯ ಬೋಧಂ .. 23..
ಮಾಸೌ ದ್ವಾವೇವ ಕೃತ್ವಾ ಸಮಯಮಪಗತೇ ರಾವಣೇ ತರ್ಜಯಿತ್ವಾ
ತ್ರಾಸಂ ಯಾಽಽಸಾದ್ಯ ವೇಣ್ಯುದ್ಧಧನಕರಣತೋ ಮೈಥಿಲೀ ಮರ್ತುಕಾಮಾ .
ಪ್ರಾಣೇ ಪ್ರತ್ಯಾಯಿತಾಽಭೂತ್ ಪ್ರಭುಚರಿತಮಥೋದ್ಗೀಯ ವಾಯೋಸ್ಸುತೇನ
ಪ್ರೀತಿಸ್ಪೀತಃ ಕಪಿಸ್ಸ ಪ್ರಣಿಪತನಪರಾತ್ ಪ್ರೀಣಯನ್ ಪ್ರಾಣಯೇನ್ನಃ .. 24..
ರಾಕ್ಷಸ್ಯಾ ಸ್ವಪ್ನದೃಷ್ಟಂ ರಘುಪತಿವಿಜಯಂ ವರ್ಣಯಂತ್ಯಾ ಪ್ರಸನ್ನಾ
ತಾಭಿನೋಕ್ತಾಽಪಿ ಸೀತಾ ಭವ ಶರಣಮಿಹೇತ್ಯಾಸ ತಾಸಾಂ ತಥಾ ನಾ .
ಅವ್ಯಾಜೇನಾನುಕಂಪಾಮಪಚರಣಪರೇಽಪ್ಯಾದಧಾನಾಮತೋಽಮ್ಬಾಂ
ವ್ಯಾಜಾಪೇಕ್ಷಂ ಸ ಜಾನನ್ ಪ್ರಭುಮತಿಶಯಿತಾಂ ಪಾತು ನಃ ಪಾವಮಾನಿಃ .. 25..
ರಾಮಸೌಮಿತ್ರಿಣಾ ಯೇ ಪರಮಥ ವಿರಹಾತ್ ಕ್ಷ ಕ್ಷ ಯಾತಶ್ಚ ಕಿಂ ಕಿಂ
ಚಕ್ರೇ ಸುಗ್ರೀವಸಖ್ಯಂ ಕಥಮಗಮದಿತಿ ಬ್ರೂಹಿ ಸರ್ವಂ ಕಪೇ ತ್ವಂ .
ಏವಂ ಭೂಯಶ್ಚ ಭೂಯೋ ಜನಕತನಯಯಾ ಚೋದ್ಯಮಾನೇನ ಯೇನ
ಸಂಶ್ರಾವ್ಯಾಽಽಶ್ವಾಸಿತಾಽಭೂದನಯಮಪನಯತ್ವಾಂಜನೇಯಸ್ವ ಯಂ ನಃ .. 26..
ಮತ್ತುಲ್ಯಾ ಮದ್ವಿಶಿಷ್ಟಾ ಅಪಿ ಬಹುಕಪಯಃ ಸಂತಿ ಸೈನ್ಯೇ ಕಪೀನಾಂ
ಮತ್ತೋ ನ್ಯೂನೋ ನ ಕಶ್ಚಿತ್ತವ ಪತಿರಿಹ ತೈ ರಾವಣಂ ಜೇಷ್ಯತೀತಿ .
ಪ್ರೋಚ್ಯ ಪ್ರತ್ಯಾಯಯಿಷ್ಯನ್ನಿವ ಚ ರಿಪುಬಲಂ ತತ್ಸಮಕ್ಷಂ ಹನಿಷ್ಯನ್
ರಕ್ಷೋಽಶೀತಿಂ ತಮಕ್ಷಂ ಸಚಿವಸುತಗಣಂ ಯೋಽವಧೀತ್ ಸೋಽವತಾನ್ನಃ .. 27..
ಅಕ್ಷಂ ರುಕ್ಷಂ ಸಮಕ್ಷಂ ಕ್ಷತಿಕರವಿಶಿಖಾನ್ ಲಕ್ಷಯಿತ್ವಾ ಕ್ಷಿಪಂತಂ
ವಕ್ಷಸ್ಯಕ್ಷೋಃ ಕ್ಷಣಾಯ ಕ್ಷಯಮಯಮನಯನ್ ಸಕ್ಷಮಸ್ಸ ಕ್ಷಮೋಽಪಿ .
ರಕ್ಷೋ ದಕ್ಷಂ ವಿಪಕ್ಷಕ್ಷಪಣ ಇದಮುಪೇಕ್ಷ್ಯಂ ನ ಹೀತ್ಯಕ್ಷಿಣೋದ್ಯಃ
ಕ್ಷಿಪ್ರಂ ಕ್ಷಿಪ್ತ್ವಾಂತರಿಕ್ಷಾತ್ ಕ್ಷತಿಮಧಿ ಹನುಮಾನ್ ವಿಕ್ಷತಾದ್ರಕ್ಷತಾಂತಃ .. 28..
ಇಚ್ಛನ್ ಬ್ರಹ್ಮಾಸ್ತ್ರ ಬಂಧಂ ತ್ರುಟಯಿತುಮಧುನಾ ರಾವಣೇಃ ಪಾರಯಾಮಿ
ಗಚ್ಛನ್ನೇವಾಗತೋಽಹಂ ಕಿಮಪಿ ತವ ಹಿತಂ ರಾವಣಂ ವ್ಯಾಜಿಹೀರ್ಷುಃ .
ಸ್ವಚ್ಛಂದಂ ಸ್ವಚ್ಛಮೇವಂ ತಮಯಮಭಿದಧತ್ ಪುಚ್ಛಪೀಲಾಧಿರೂಢಃ
ಪುಚ್ಛೇನೇಚ್ಛಾವಿಹಾರಃ ಪ್ರಹರತು ಹನುಮಾನ್ ಕ್ಷಾತ್ರವಾನ್ ಶಾತ್ರವಾತ್ರಃ .. 29..
ವಾಲೇ ತೈಲೇನ ಸಿಕ್ರೇ ಪಿಚುತಟವಲಿತೇ ದೀಪಿತೇ ಯಾತುಧಾನೇ
ಜ್ವಾಲಾಮಾಲಾಕುಲೋಽಗ್ನಿರ್ನ ಜನಕಸುತಯಾ ಶಾಪಿತೋ ಯಂ ತತಾಪ .
ಲಂಕಾಯಾಂ ರಾಕ್ಷಸೇಂದ್ರಾನುಜಗೃಹರಹಿತಂ ಯೇನ ದಗ್ಧಂ ಸಮಸ್ತಂ

ದಿಗ್ಧಾಂ ಸ್ನಿಗ್ಧೋ ವಿದಗ್ಧಃ ಪವನಜ ಇಹ ನೋ ಜ್ಞಾನದುಗ್ಧೇನ ಮುಗ್ಧಾನ್ .. 30..
 ಲಂಕಾಂ ಲಾಂಗೂಲದಗ್ಧಾಂ ನಿಶಿಚರರುದಿತ್ಯೈರಾಕುಲಾಮಾಕಲಯ್ಯ
 ಪ್ರತ್ಯಾವೃತ್ಯಾಂಬುರಾಶೇಸ್ತತಮಧಿ ಹನುಮಾನ್ ವಾನರಾಣಾಮನೀಕಂ .
 ನಿಷ್ಪಂದಂ ಜಾತಕೌತೂಹಲಮವಹಿತಧಿ ಶ್ರಾವಯಾಮಾಸ ಸರ್ವಾ
 ಆಮೂಲಾತ್ ಸ್ವಾಂ ಕಥಾಂ ಯಃ ಪ್ರದಿಶತು ಸ ಕಥಾಕಾರಪಾರೀಣತಾಂ ನಃ .. 31..
 ದೃಷ್ಟ್ವಾ ಸೀತೇತಿ ಸಾ ತ್ವಾಮಿದಮವದದಿತಿ ಶ್ರೋತ್ರಪೀಯೂಷಮುಕ್ತ್ವಾ
 ರಾಮಾತ್ ಸರ್ವಸ್ವಭೂತಂ ರಘುಕುಲತಿಲಕಾದ್ಯಃ ಪರಿಷ್ವಂಗಮಾಪ .
 ವಿಕ್ರಾಂತಂ ಯಂ ಸಮರ್ಥಂ ಕಪಿಮತಿಮುದಿತಾ ಮೈಥಿಲೀ ಪ್ರಾಜ್ಞಮೂಚೇ
 ಶೃಣ್ವನ್ ರಾಮಾಯಣಂ ಯೋ ವಿಚರತಿ ಭುವನೇಽದ್ಯಾಪಿ ಸ ತ್ರಾಯತಾಂ ನಃ .. 32..
 ಯಃ ಶತ್ರೋಃ ರಾವಣಸ್ಯ ಸ್ವಯಮಯಮನುಜೋಽದೇಶಕಾಲಾಗತೋಽತ್ರ
 ನಿಗ್ರಾಹ್ಯೋ ಗ್ರಾಹ್ಯತಾಂ ನ ವ್ರಜತಿ ಕಥಮಪೀತೀತರೇಷೂಚಿವತ್ಸು .
 ಧರ್ಮಾತ್ಮಾ ದೇಶಕಾಲಾಗತ ಇತಿ ವಚನೈರ್ಹೇತುಮದ್ಭಿಯ್ಯ ಊಚೇ
 ಚಿತ್ತಂ ರಾಮಸ್ಯ ಜಾನನ್ನವತು ಸ ಹನುಮಾನ್ ಧರ್ಮವಿತ್ ಕರ್ಮಭಿರ್ನಃ .. 33..
 ಕೈಲಾಸಂ ಕಂಪಯಿತ್ವಾ ವರಮಥ ತಪಸಾ ಶಂಭುಮಾರಾಧ್ಯ ಲಬ್ಧ್ವಾ
 ಬಂಭೋಲಿಂ ಜಂಭಶತ್ರೋಃ ಶಲಭಮಿವ ನ ಯೋ ಲಕ್ಷತೇ ವಕ್ಷಸಿ ಸ್ಮ .
 ಮುಷ್ಟಿಂ ತಸ್ಯ ಪ್ರಪಾತ್ಯೋರಸಿ ದಶಶಿರಸಸ್ತೇನ ಸದ್ಯೋಽಪನುದ್ಯಾತ್
 ಸಾಧು ತ್ವಂ ಶ್ಲಾಘನೀಯೋ ರಿಪುರಿತಿ ಕಥಿತೋ ಮಾರುತಿರ್ಭೀರುತಾಂ ನಃ .. 34..
 ಸಾನೀಕಂ ಜಾನಕೀಶಂ ರಣಭುವಿ ಪತಿತಂ ಮೇಘನಾದಾಸ್ತವಿದ್ಧಂ
 ಗ್ಲಾನಿಂ ಭೂಯೋ ಭಜಂತಂ ಪತಿತಮವರಜಂ ವೀಕ್ಷ್ಯ ಸಂಜೀವಯಿಷ್ಯನ್ .
 ಯೋನಿಂ ದಿವ್ಯಾಷಧೀನಾಂ ಹಿಮಗಿರಿಶಿಖರಂ ಯಸ್ಯ ಆನೀತವಾನ್ನೋ
 ಹಾನಿಂ ದಾತ್ರೀಂ ನಿಹನ್ಯಾತ್ ತನುರುಜಮಗದಂಕಾರಭೂತೋ ಹನೂಮಾನ್ .. 35..
 ವೈಕುಂಠೇ ಶೇಷನಾಮಾ ಭುಜಗಪರಿವೃಥಃ ಶ್ರೀಪತೇರ್ಧೂರ್ವಹೋ ಯೋ
 ಜಾತೋ ರಾಮಾವತಾರೇ ದಶರಥತನಯಃ ಪ್ರಾಪ್ಯ ರಾಮಾನುಜತ್ವಂ .
 ದೃತ್ವಾ ಶಕ್ತ್ಯಾಽಽಹತಂ ತಂ ಯುಧಿ ದಶಶಿರಸಾ ದುರ್ವಹಂ ಧೂರ್ವಹತ್ವಂ
 ವ್ಯಾನಗ್ಧೋ ವಾಯುಸೂನುರ್ಲಘುಮಿಹ ವಹತಾಲ್ಲೀಲಯಾಽಸ್ಮದ್ಧುರಂ ಸಃ .. 36..
 ಜಂಭಾರಾತೇರ್ವಿಜೇತುಃ ಬಲಮಥ ವಿದಲನ್ ರಕ್ಷಸಾಂ ದಂಭಭೇತ್ತಾ
 ಡಿಂಭೋ ವಾಯೋರ್ಯುಧಾಯಾಂ ವಿದೃತರಘುವರೋ ಯೋ ನಿಕುಂಭಸ್ಯ
 ಹಂತಾ .
 ಅಂಭೋಧಿಂ ಲಂಘಯಿತ್ವೇಷಧಿಮುಪನಮಯನ್ ಜ್ಯಂಭಯಾಂ ಸ್ವಾನ್ ಬಭೂವ
 ಶಂಭೋರೇವಾವತಾರೋಽಯಮಿತಿ ನಿಗದಿತಸ್ತಂಬಯೇತ್ ಸಂಭ್ರಮಂ ನಃ .. 37..
 ಮಾಯಾಸೀತಾಂ ಸಮಕ್ಷಂ ಮಘವಜಿದಸಿನಾ ದಾರಿತಾಂ ಮಾರಿತಾಂಚ
 ಪುತ್ರೋ ನಿಧ್ಯಾಯ ವಾಯೋರಥ ರಘುಪತಯೇ ದುಃಖಮಾಖ್ಯಾತುಕಾಮಃ .

ಯೋ ಗಚ್ಛನ್ ರಾಕ್ಷಸೇಂದ್ರಾವರಜವಚನತೋ ವಂಚಿತಂ ಸ್ವಂ ವ್ಯಜಾನಾತ್
ಮಾಯಾವ್ಯಾಲೀಂ ಸ ಧುನ್ವನ್ ಸ್ವಯಮಪನಯತಾಜ್ಞಾಯಮಾನಂ ಭಯಂ ನಃ ..

38..

ಮೈಥಿಲ್ಯಾಃ ವಿಪ್ರಲಂಭೇ ರವಿಸುತವಚಸಾ ಪ್ರೇಷಯಾಮಾಸ ರಾಮೋ
ದೂತಂ ವಾತಸ್ಯ ಜಾತಂ ಸ ಜನಕತನಯಾಂ ಜ್ಞಾತುಮಂಭೋಧಿಪಾರಂ .
ವ್ಯಾಪಾದ್ಯಾಯೋಧನೇ ತಂ ದಶವದನಮಥ ಪ್ರೇಷಯನ್ನಾಶು ವಾರ್ತಾಂ
ದೇವೈಃ ದೂತಂ ದಧೇ ಯಂ ವಿತರತು ನಮತಾಮಾರ್ತಿಹಂತ್ರೀಂ ಸ ವಾರ್ತಾಂ .. 39..

ಸಂಸೇವ್ಯಾಶೋಕವನ್ಯಾಂ ರಘುಪತಿದಯಿತಾಂ ಕ್ರೂರವಾಗ್ರಾಕ್ಷಸೀನಾಂ
ಸಂಹಾರಂ ಯಶ್ಚಿಕೀರ್ಷುಸ್ಸದಯಮಭಿಕಿತಸ್ಸೇವಿಕಾಸ್ವಾಮ್ಯಧೀನಾಃ .
ಸಂರಕ್ಷಂತ್ಯಸ್ತದಾಜ್ಞಾಮದಧತ ಯದಿ ತತ್ ಕೋಽಪರಾಧೋಽತ್ರ ತಾಸಾಂ
ಸಂಹಾರ್ಯಾ ನೇತಿ ದೇವ್ಯಾ ಕಲಯತು ಸ ದಯಾಂ ನಂತ್ಯಷು ಕ್ಷಾಂತಮಂತುಃ .. 40..

ಆದಿಷ್ಟೋ ರಾಘವೇಣ ಪ್ರಭುಮಪಿ ಜಟಿಲಂ ಸ್ಥಂಡಿಲೇ ಸಂವಿಶಂತಂ
ನಂದಿಗ್ರಾಮೇ ನಿವಿಷ್ಟಂ ಭರತಮಭಿಗತೋ ಜ್ಯೇಷ್ಠಭಕ್ತೌ ಸುನಿಷ್ಟಂ .
ದೃಷ್ಟ್ವಾ ಶತ್ರುಘ್ನಜುಷ್ಟಂ ರಘುಪತಿಪದವೀದತ್ತದೃಷ್ಟಿಂ ಸ ಭಕ್ತ-
ಶ್ರೇಷ್ಠಂ ಮೇನೇ ಮನೀಷೀ ಜನಯತು ವಿನಯಂ ಮಾರುತಿರ್ಮಾನಸೇ ನಃ .. 41..

ನಾಥಸ್ಯಾಧಾಭಿಷೇಕೇ ನಯನಸರಸಿಜಸ್ಯಾದಿತಾನಂದವಾಷ್ಟಂ
ಜಾನಾನಾ ಜಾನಕೀ ಯಂ ಪತಿಮತಿಮತನೋದ್ಧಾರದಾನೇನ ಧನ್ಯಂ .
ನಿತ್ಯಂ ಸೌಮಿತ್ರಿಸೀತಾಸಹಿತರಘುವರಂ ವಂದಮಾನೋ ಹನೂಮಾನ್
ವಶ್ಯೋ ದಿಶ್ಯಾದವಶ್ಯಂ ದಿಶಮಥ ವಿದಿಶಂ ವ್ಯಶ್ನುವಾನಂ ಯಶೋ ನಃ .. 42..


ಮೋಕ್ಷಂ ನಾಥಪ್ರಸಾದಾತ್ ಕರಗತಮತಿ ಯೋ ವ್ಯಾಕ್ಷಿಪಂಸ್ತಸ್ಯ ಗಾಥಾಂ
ಗಾಯನ್ ಶೃಣ್ವಂಸ್ತದೀಯಂ ಚರಿತಮಯಮವನ್ಮಾಪದಸ್ತಸ್ಯ ಭಕ್ತಾನ್ .
ತತ್ತ್ವಂ ಸತ್ತ್ವೇ ಸ್ಥಿತೇಭ್ಯಃ ಪರಮಮುಪದಿಶನ್ ಸಂಚರನ್ ಸಂಪ್ರಸದ್ಯ
ಸದ್ಯಶ್ಯೋಕಂ ಸ ನುದ್ಯಾತ್ ಸದಯಮನಿಲಭೂರದ್ಯ ಲೋಕಸ್ಯ ಸರ್ವಂ .. 43..


ಯೇನ ಸ್ವರ್ಧಾಂ ದಧಾನಸ್ವಯಮನಿಲಭುವಾ ನಾರದೋ ಭಕ್ತಿಗಾನೇ
ಗಾನೈರ್ಯಸ್ಯ ಸ್ವಕೀಯಾಂ ದ್ರವದುಪಲಪುಟೇ ಮಜ್ಜಿತಾಂ ವೀಕ್ಷ್ಯ ವೀಣಾಂ .
ಗಾನೇ ನೂನಂ ಹನೂಮಾನ್ ಪ್ರಥಮ ಇತಿ ವದನ್ ಲಜ್ಜಿತಸ್ತಜ್ಜಿತೋಽಭೂತ್
ಮಾನಾತೀತಂ ನತೇಭ್ಯೋ ನ ಇಹ ಸ ತನುತಾಂ ಗಾನವಿಜ್ಞಾನದಾನಂ .. 44..

ರಾಮಂ ಸ್ಯಂಧಾಧಿರೂಢಂ ಸಮರಭುವಿಚಚಾರೋದ್ವಹನ್ ವರ್ಷ್ಮಣಾ ಯೋ
ರಾಮಂ ಸಂಕೀರ್ತಯನ್ ಯೋ ವಿಹರತಿ ಸತತಂ ತಂ ವಹನ್ನೇವ ವಾಚಾ .
ರಾಮಂ ಧ್ಯಾಯನ್ ಹನೂಮಾನ್ ವಿಚರತಿ ಪರಿತಸ್ತಂ ವಹನ್ ಮಾನಸೇನ
ಯಾತಃ ಪಾಯಾದಪಾಯಾದ್ರಘುಪತಿಮಯತಾಂ ಕಾಯವಾಜ್ಮಾನಸೈರ್ನಃ .. 45..

ಕೃಷ್ಣಂ ವಿಷ್ಣುಂ ಸ ಜಾನನ್ನಪಿ ಪರಪುರುಷಂ ರಾಘವಾನ್ಯಾವತಾರಂ
 ರಾಮಾಕಾರೇ ದಿದೃಕ್ಷುಃ ಪುನರಪಿ ಪುರತೋ ಮಾರುತಿಸ್ತೇನ ಯುದ್ಧಾನ್ .
 ವಿಭ್ರಾಣೇ ರಾಘವನ್ಯಾಕೃತಿಮಥ ಪತಿತಃ ಪಾದಯೋಸ್ತಸ್ಯ ದಾಸ್ಯಂ
 ಸ್ವಪ್ನಂ ವ್ಯಾಚಷ್ಟ ಯಸ್ವಂ ಪ್ರದಿಶತು ಭಗವಾನ್ ಭಕ್ತಿಯೋಗಂ ಪರಂ ನಃ .. 46..
 ಪುಷ್ಪಂ ಸೌಗಂಧಿಕಾಖ್ಯಂ ಹಿಮಗಿರಿವಿಪಿನೇ ಕೃಷ್ಣಯಾ ಪ್ರಾರ್ಥಿತಂ ಯತ್
 ಭ್ರಾತೃ ಭೀಮಾಯ ತಸ್ಮೈ ತದವಚಯಕೃತೇಃ ಕಾಮ್ಯಯಾ ಭ್ರಾಮ್ಯತೇ ಪ್ರಾಕ್ .
 ಸಂದರ್ಶ್ಯಾನುಗ್ರಹಂ ಯೋ ವ್ಯತರದಪಹರನ್ ಸ್ಕಂಧಯೋರಸ್ಯ ಗಂಧಂ
 ಗಂಧಂ ಸಂಸಾರಬಂಧಪ್ರದಮಪಹರತಾದ್ ಗಂಧವಾಹಾತ್ಮಜೋ ನಃ .. 47..
 ಪಾರ್ಥದನ್ಯತ್ರ ದಿವ್ಯಾಂ ದೃಶಮಧಿಗಮಿತಾತ್ ಸಂಜಯಾದ್ವಾ ಪ್ರಬುದ್ಧಾತ್
 ಪಾರ್ಥಸ್ಯ ಸ್ಯಂದನಾಗ್ರೇ ಕಪಿಕುಲತಿಲಕಾನ್ಮಾರುತೇರ್ವಾ ದ್ವಜಸ್ಥಾತ್ .
 ಸಾರ್ಥಾಂ ಶ್ರೋತುಂ ಹಿ ಗೀತಾಂ ಪರಮಪುರುಷತೋ ನಿಸೃತಾಂ ಕಃ ಸಮರ್ಥಃ
 ಸೋಽರ್ಥಂ ಗೀತೋಪದಿಷ್ಟಂ ಕಪಿರುಪದಿಶತಾದಸ್ಮದುಜ್ಜೀವನಾರ್ಥಂ .. 48..
 ಮಧ್ಯೇ ಸಿಂಧೋರ್ಭವಾಬ್ಧೇರಿವ ಪುರುಷತನಾವತ್ರ ಲಂಕಾಖ್ಯಪುರ್ಯಾಂ
 ಸೀತೇವಾಪ್ಯ ದ್ವಿಪಂಚೇಂದ್ರಿಯಯುತಮನಸಾತ್ಮಾ ದಶಾಸ್ತೇನ ಬಂಧಂ .
 ಆಚಾರ್ಯಾದೇವ ನಂದತ್ಯನಿಲಭುವ ಇವಾಕರ್ಣ್ಯ ನಾಥಸ್ಯ ವಾರ್ತಾಂ
 ಇತ್ಯಧ್ಯಾತ್ಮೀಯರಾಮಾಯಣಮಧಿ ಮಹಿತೋ ಮಾರುತಿಸ್ತಾದ್ ಗುರುನಃ .. 49..
 ಲೋಕೇದ್ಯಾಲೋಕಹೀನೇ ಸಪದಿ ಕಲಿಯುಗೇ ಸಂಸ್ಕೃತೇ ಲುಪ್ಯಮಾನೇ
 ಲೋಕೋ ರಾಮಾಯಣಂ ತತ್ ಪಠತು ಕಥಮಿತಿ ಪ್ರಾಪ್ಯ ಚಿಂತಾಂ ಪಠಾಂ ತಾಂ .
 ಹಿಂದೀರಾಮಾಯಣಂ ಯಃ ಕವಿವರತುಲಸೀದಾಸತೋ ಭಕ್ತಿಭಾವೈಃ
 ಪೂರ್ಣಂ ತೂರ್ಣಂ ಪ್ರಣಾಯ್ಯ ವ್ಯವೃಣುತ ಸನ್ಮಣಾಂ ಮಾರುತಿಶ್ಚಾರುಶೀಲಃ .. 50..
 ಕ್ರವ್ಯಾದಾನಾಂ ವಿಭಾವ್ಯಂ ಪುರವರಮಖಿಲಂ ಹವ್ಯವಾಹೇನ ದಗ್ಧ್ವ
 ದೇವ್ಯಾಸ್ಸಂಸೇವ್ಯ ನವ್ಯಾಂಬುಜಸದೃಶಪದಂ ಸೇವ್ಯಮಾಶ್ರಾವ್ಯ ಭೂಯಃ .
 ಅಭ್ಯರ್ಣೇ ವರ್ಣಯಿಷ್ಯಂಸ್ತದಥ ರಘುಪತೇಃ ತೀರ್ಣವನ್ನರ್ಣವಂ ಭೋಃ
 ತೂರ್ಣಂ ಕರ್ಣಾವತೀರ್ಣಂ ಕುರು ಸುತ ಮರುತಸ್ತೋತ್ರಮುದ್ಗೀರ್ಣಮೇತತ್ .. 51..
 ಉಗ್ರಂ ವಾ ಶಾಂತಮೂರ್ತಿಂ ದಶಮುಖನಗರೇ ವಿಷ್ಟಮಂಗುಷ್ಠಮಾತ್ರಂ
 ಅಗ್ರೇ ಸೌಮಿತ್ರಿಸೀತಾಸಹಿತರಘುಪತೇಃ ತೂರ್ಣಕರ್ಣಾವತೀರ್ಣಂ . (ಪ್ರಶ್ರಯೇಣೋಪವಿಷ್ಟ
 .)
 ವ್ಯಗ್ರಾ ನಿಧ್ಯಾಯ ಸದ್ಯೋ ನಿಜಹೃದಿ ಬಹುಧಾ ಸಿದ್ಧಿಮಾಸೇದಿವಾಂಸಃ
 ಸುಗ್ರಾಹ್ಯಾಂ ಪಾವಮಾನೇರಿತಿ ಹಿ ನುತಿಮಿಮಾದರೇಣಾದದೀರನ್ .. 52..
 ಏತಾಂ ಪಂಚಾಶತಂ ಯಃ ಪಠತಿ ಹನುಮತಃ ಪ್ರಶ್ರಿತೋ ಯಾ ಶೃಣೋತಿ
 ಭಕ್ತ್ಯಾ ತಾತ್ಪರ್ಯಮಸ್ಯ ಪ್ರವಚನವಿಧಿನಾ ಶ್ರಾವಯತ್ಯನ್ಯಭಕ್ತಾನ್ .

ತದ್ವೃಷ್ಟ್ಯಾ ಕುಷ್ಠಯಕ್ಷೋದರಹೃದಯಶಿರಃಕರ್ಕಟಾದೀನ್ ಸ ರೋಗಾನ್
 ಉಲ್ಲಂಘ್ಯೋಲ್ಲಾಘಭೂತಸ್ಸುಖಮನುಭವಿತಾ ಶಶ್ವದುಲ್ಲಾಸಶೀಲಃ .. 53..
 ಪ್ರತ್ನಂ ರತ್ನಾಕರಸ್ಯ ಪ್ರಥಿತಮಪಿ ಯಶೋ ದುಸ್ತರತ್ವೇ ನಿರಸ್ಯ
 ಯತ್ಪ್ರಿಯೇನ ಪ್ರಣೀತೈರಭವದವಸಿತೋ ರಾಮಸೀತಾವಿಯೋಗಃ .
 ರತ್ನಂ ರಾಮಾಯಣಾಖ್ಯಾಸೃಜ ಇತಿ ಕವಿಭಿರ್ಮಾರುತೇಃ ಕೀರ್ತಿತಸ್ಯ
 ಯತ್ನಸ್ತಸ್ಯಾರ್ಚನೇ ನಃ ಕ್ಷಣಮಪಿ ವಿಹಿತೋ ನಿತ್ಯಕಲ್ಯಾಣಹೇತುಃ .. 54..
 ಶ್ರೀರಾಮೋ ವಿಶ್ವಸರ್ಗಸ್ಥಿತಿವಿಲಯಕರೋ ಯಃ ಪರಬ್ರಹ್ಮಭೂತಃ
 ಭೂಲೋಕೇಽನ್ನಾವತೀರ್ಣೋ ದಶಲಪನವಿಲೋಪಾಯ ಮಾಯಾಮನುಷ್ಯಃ .
 ಚಕ್ರೇ ಸಂದರ್ಶಯಾ ನಃ ಶುಭಚರಿತಮಿಷೇಣೈಕಮಾದರ್ಶಮಾರ್ಗಂ
 ಸ್ತೋತ್ರಂ ದಾಸಸ್ಯ ತಸ್ಯೋದಿತಮನಿಲಭುವಸ್ತನ್ಮದೇ ತತ್ಸವೇದಂ .. 55..
 ಸುಂದರರಾಜಗ್ರಥಿತಂ ಸುಂದರಕಾಂಡಾಧಿನಾಯಕಸ್ತೋತ್ರಂ .
 ಸುಂದರಮೇತತ್ ಪಠಿತಾ ನಂದತಿ ಮುಕ್ತಃ ಪುಮಾನ್ ರೋಗಾತ್ .. 56..
 ಇತಿ ಶ್ರೀಸುಂದರರಾಜಕೃತಾ ಶ್ರೀಹನೂಮತ್ವಂಚಾಶತ್ ಸಮಾಪ್ತಾ ..
 (ರೋಗದುಃಖನಾಶಕ ಶ್ರೀಹನೂಮತ್ವಂಚಾಶತ್)
 ಕವಿ- ಶ್ರೀ ಸುಂದರರಾಜಃ .
 ಮಾತಾ- ಶ್ರೀಮತೀ ವಂಜುವಲ್ಲೀ .
 ಪಿತಾ ಆಶುಕವಿಸಾರ್ವಭೌಮ ವಿಲ್ಲೂರ ಶ್ರೀನಿವಾಸರಾಘವಾಚಾರ್ಯ ಸ್ವಾಮೀ
 ಜನ್ಮ ತಿಥಿ-13-9-1936, ಜನ್ಮಸ್ಥಾನ-ತಂಜಾವೂರ ಜನಪದಾಂತರ್ಗತ ದೇವನಾಥವಿಲಾಸ
 ಗ್ರಾಮ
 ಶಿಕ್ಷಾ-ಏಮ.ಏ. (ರಸಾಯನ ಶಾಸ್ತ್ರ), ಆಇ.ಏ.ಏಸ (ಓಡಿಶಾಂ ಪ್ರಾಪ್ತಾವಕಾಶಃ)
 (ಸ್ರಗ್ಧರಾ ಛಂದ)
 ಸ್ರಗ್ಧರಾ ಮ್ರಿ ಭ್ನಿ ಯೌ ಯೌ ತ್ರಿಃಸಪ್ತಕಾಃ (ಪಿಂಗಲ ಛಂದ ಶಾಸ್ತ್ರ, 7/25)
 ಯಸ್ಯ ಪಾದೇ ಮಗಣ-ರಗಣ-ಮಗಣ-ನಗಣಾಸ್ತಯಶ್ಚ ಯಗಣಾಃ
 (SSS, S..ಅ, S..., .., ..ಅS, ..ಅS, ..ಅS).
 ಸಪ್ತಸು, ಸಪ್ತಸು, ಸಪ್ತಸು ಚ ಯತಿಃ . (S - ಗುರು, . - ಲಘು)
 ಮಗಣ ರಗಣ ಭಗಣ ನಗಣ ಯಗಣ ಯಗಣ ಯಗಣ
 (SSS) (S..ಅ) (S..) (...) (..ಅS) (..ಅS) (..ಅS)
 (ಸ್ರಗ್ಧರಾ ಛಂದ ಲಕ್ಷಣಶ್ಲೋಕಃ)
 ರೇಖಾ-ಭ್ರೂಃ ಶೂಭದ-ನ್ತ(7)ದ್ಯುತಿ-ಹಸಿತ-ಶರ(7)ಶ್ಚಂದ್ರಿಕಾಚಾ-ರುಮೂರ್ತಿ(7)-
 ಮಾರ್ಧನ್ಯಾ-ತಂಗಲೀ-ಲಾ(7)ಗತಿ-ರತಿವಿ-ಪುಲಾ(7)ಭೋ-ಗತುಂಗ-ಸ್ತನೀ ಯಾ(7) .
 ರಂಭಾಸ್ತ-ಮ್ಬೋಪಮೋ-ರೂ(7)ರಲಿ-ಮಲಿನ-ಧನ(7)ಸ್ನಿ-ಗ್ಧಮ್ನಿ-ಲ್ಲಹಸ್ತಾ(7)
 ಬಿಂಬೋಷ್ಠೀ ರಕ್ತಕ-ಣ್ಣೀ(7)ದಿಶ-ತು ರತಿ-ಸುಖಂ(7)ಸ್ರ-ಗ್ಧರಾ ಸು-ನ್ದರೀಯಂ(7) ..

——
Shri Hanumat Panchashat
pdf was typeset on September 3, 2023

——
Please send corrections to sanskrit@cheerful.com

